

పటాన్చెరు/సంగారెడ్డి నియోజకవర్గాలు

ప్రజల మాట ప్రగతి బాట



సంగారెడ్డి : గాయత్రీదేవి రూపంలో వాసవీ కన్యాక పరమేశ్వరి మాత



గుమ్మడిదల : వీరభద్రస్వామి ఆలయంలో అన్నపూర్ణాదేవిగా పూజలందుకుంటున్న భద్రకాలీమాత



జిన్నారం: గాయత్రీమాత అలంకారంలో బొల్లారం దుర్గామాత

శేషవాహన సేవలో ఊరేగిన శ్రీవారు
గుమ్మడిదల, అక్టోబర్ 17: మండల కేంద్రంలో ప్రసిద్ధిగాంచిన శ్రీదేవి భూదేవి సమేత కల్యాణవేంకటేశ్వరస్వామి ఆలయంలో కనుల పండువగా బ్రహ్మాత్మవారు కొనసాగుతున్నారు. ఇందులో భాగంగా మంగళవారం కల్యాణవేంకటేశ్వరస్వామి ఆలయంలో శ్రీవారు శేషవాహన పల్లకీసవై పుర వీధులు మీదుగా ఊరేగుతూ భక్తులకు దర్శనమిచ్చారు. ఆలయవంశపారం పర్యకులు కేవీ. నర్సింహాచార్యులు, ఆలయకమిటీ అధ్యక్షుడు పడమటి లక్ష్మారెడ్డి ఆధ్వర్యంలో బ్రహ్మాత్మవారు కొనసాగుతున్నాయి. బుధవారం ఉదయం స్వామివారి కల్యాణాన్ని నిర్వహించనున్నట్లు ఆలయ కమిటీ అధ్యక్షుడు తెలిపారు. భక్తులు అధిక సంఖ్యలో హాజరుకాలాని కొరారు.



గుమ్మడిదలలో శ్రీవారి బ్రహ్మాత్మవారి శేషవాహన సేవలో ఊరేగుతున్న కల్యాణ వేంకటేశ్వరస్వామి

గాయత్రీదేవిగా వాసవీమాత

సంగారెడ్డి, అక్టోబరు 17 : దేవీ నవరాత్రి ఉత్సవాల్లో భాగంగా వాసవీ కన్యాకపరమేశ్వరి ఆలయంలో దేవీ శరన్నవరాత్రి వేడుకలు ఘనంగా నిర్వహించారు. మంగళవారం మూడోరోజు వాసవీ కన్యాకపరమేశ్వరి అమ్మవారిని గాయత్రీదేవి రూపంలో ప్రత్యేకంగా అలంకరించారు. ఆలయంలో అమ్మవారికి పంచామృతాలతో ప్రత్యేక అభిషేకాలు, పూజలు చేశారు. మహిళా భక్తులు అధిక సంఖ్యలో తరలివచ్చి అమ్మవారి సన్నిధిలో మొక్కులు చెల్లించుకున్నారు. కార్యక్రమంలో ఆలయ కమిటీ అధ్యక్షుడు తోపాటి అనంతకీపస్, కార్యనిర్వాహక కార్యదర్శి విద్యాసాగర్ ఆర్యవైశ్య సంఘం కోశాధికారి ప్రకాష్, కమిటీ సభ్యులు పాల్గొన్నారు.

గాయత్రీ అలంకారంలో అమ్మవారు
జిన్నారం(బొల్లారం), అక్టోబర్ 17 : బొల్లారం పట్టణం కేబీఆర్ కాలనీలోని భవానీ శంకర ఆలయంలో దేవీ శరన్నవరాత్రి ఉత్సవాలు కనుల పండువగా జరుగుతున్నాయి. మంగళవారం అమ్మవారు గాయత్రీ అలంకారంలో భక్తులకు దర్శనం ఇచ్చారు. బొల్లారం పట్టణ ప్రజలు అమ్మవారిని దర్శించుకొని పూజలు చేశారు. బొల్లారం మున్సిపల్ లోని వివిధ కాలనీల్లో ఏర్పాటు చేసిన దుర్గామాతా మండపాలను కౌన్సిలర్ నిహారిక వరప్రసాద్ రెడ్డి దర్శించుకొని పూజలు చేశారు.
గాయత్రీదేవిగా దర్శనం
అమీన్పూర్, అక్టోబర్ 17 : అమీన్పూర్ మున్సిపల్ పరిధిలో మున్సిపల్ చైర్మన్ తుమ్మల పాండురంగారెడ్డి, గ్రామ



భారతీనగర్ ఎంఐజీలో ప్రతిష్ఠించిన అమ్మవారిని దర్శించుకున్న కార్పొరేటర్ సింధూఆదర్శరెడ్డి

పెద్దల ఆధ్వర్యంలో ఏర్పాటు చేసిన దుర్గామాత మండపంలో మంగళవారం ఘనంగా పూజలు నిర్వహించారు. ఆదివారం భక్తులకు అమ్మవారు గాయత్రీదేవిగా దర్శనం ఇచ్చారు. కార్యక్రమంలో పెద్ద ఎత్తున అమీన్పూర్ ప్రజలు, భక్తులు పాల్గొని పూజలు చేశారు.
అన్నపూర్ణదేవిగా పూజలందుకున్న భద్రకాలీమాత
గుమ్మడిదల, అక్టోబర్ 17 : దేవీ శరన్నవరాత్రి ఉత్సవాల్లో భాగంగా భద్రకాలీమాత అన్నపూర్ణదేవి అలంకరణలో పూజలందుకున్నారు. జిల్లాలోని సుప్రసిద్ధవైశ్యత్రయేణ బొంత

టఫ్ వాలీబాల్ టోర్నమెంట్ పోటీలు

సంగారెడ్డి కలెక్టరేట్, అక్టోబర్ 17 : మంజీరా స్పోర్ట్స్ క్లబ్ ఆధ్వర్యంలో మంగళవారం స్థానిక అంబేద్కర్ మైదానంలో టఫ్ వాలీబాల్ టోర్నమెంట్ పోటీలు జరిగాయి. ఈ పోటీల్లో క్రీడాకారులు ఉత్సాహంగా పాల్గొన్నారు. ఈ టోర్నమెంట్లో మంజీరా స్పోర్ట్స్ క్లబ్ అధ్యక్షుడు మాణియ్య, కార్యదర్శి విఠల్, వ్యాయామ ఉపాధ్యాయులు మచ్చేందర్, బ్రహ్మాం, కులకర్ణి శ్రీను, మల్లేశం, శ్రీధర్, కిష్టయ్య, సురేశ్, రాము, మూర్తి పాల్గొన్నారు.



వాలీబాల్ టోర్నమెంట్లో పాల్గొన్న క్రీడాకారులు ఉపాధ్యాయులు

వీరభద్రస్వామి ఆలయ హుండి లెక్కిపు

గుమ్మడిదల, అక్టోబర్ 17: బొంతపల్లి వీరన్నగూడెంలోని భద్రకాలీ సమేత వీరభద్రస్వామి ఆలయ హుండిని మంగళవారం లెక్కించారు. ఆలయ అసిస్టెంట్ కమిషనర్ శివరాజ్, ఎగ్జిక్యూటివ్ ఆఫీసర్ శశిధర్గుప్తా, డిప్యూటీ తహసీల్దార్ కరుణాకర్, ఆలయ అర్చకులు, భక్తులు హుండి లెక్కింపులో పాల్గొన్నారు. ఆలయ హుండి మూడు నెలలకు లెక్కించగా రూ. 19,90,921వచ్చింది. రాజరాజేశ్వర సేవాసమితి వారు ఆలయ హుండి లెక్కించారు.



ఎమ్మెల్యే గూడెం మహిపాలరెడ్డిని సన్మానిస్తున్న గడ్డపాతారం సర్పంచ్ ప్రకాశ్చారి, బీఆర్ఎస్ నాయకులు

ఎమ్మెల్యేకు ఘన సత్కారం

జిన్నారం, అక్టోబర్ 17 : బీఆర్ఎస్ పటాన్చెరు ఎమ్మెల్యే ఆభ్యర్థిగా ఎమ్మెల్యే గూడెం మహిపాలరెడ్డి బీ పామ్ అందుకున్న సందర్భంగా గడ్డపాతారం సర్పంచ్ ప్రకాశ్చారి, జిన్నారం బీఆర్ఎస్ నాయకులు మంగళవారం ఎమ్మెల్యేను కలిసి పూలమాల వేసి ఘనంగా



ఎమ్మెల్యే గూడెం మహిపాలరెడ్డిని గజమాలతో సన్మానిస్తున్న జిన్నారం బీఆర్ఎస్ నాయకులు

'ఆరోగ్య మహిళ'ను పరిశీలించిన డీఎంహెచ్ఎస్

జిన్నారం(బొల్లారం), అక్టోబర్ 17 : బొల్లారం మున్సిపాలిటీలోని ప్రాథమిక ఆరోగ్య కేంద్రంలోని ఆరోగ్య మహిళా క్లినిక్ను డీఎంహెచ్ఎస్ డాక్టర్ గాయత్రీ మంగళవారం పరిశీలించారు. బొల్లారం పట్టణంలో ఆరోగ్య మహిళా కార్యక్రమాన్ని మరింత బలోపేతం చేయాలని వైద్య సిబ్బందికి సూచించారు. వైద్య సిబ్బందితో మాట్లాడి వారి అభిప్రాయాలు తీసుకొని సలహాలు చేశారు. ఆరోగ్య మహిళకు వచ్చే రోగులకు నాణ్యమైన సేవలు అందించాలని సూచించారు. నర్సింగ్ ఎలాంటి ఇబ్బందులు ఉండొద్దన్నారు. అనంతరం రికార్డులు పరిశీలించారు. కార్యక్రమంలో డిప్యూటీ డీఎంహెచ్ఎస్ నాగనర్సిల్ల, దవాఖాన వైద్య సిబ్బంది పాల్గొన్నారు.



బొల్లారం పీహెచ్సీ వైద్య సిబ్బందితో మాట్లాడుతున్న డీఎంహెచ్ఎస్ గాయత్రీ

పారాలీగల్ వలంటీర్లకు దరఖాస్తుల ఆహ్వానం

సంగారెడ్డి, అక్టోబర్ 17 : జిల్లా న్యాయసేవాధికార సంస్థ తరపున ఉచితంగా న్యాయసేవలు అందించేందుకు గ్రామాల్లో ప్రజలకు న్యాయ సలహాలు, అవగాహన కల్పించేందుకు పారాలీగల్ వలంటీర్ల నియామకానికి ఔత్సాహికుల నుంచి దరఖాస్తుల ఆహ్వానిస్తున్నామని జిల్లా న్యాయ సేవాధికార సంస్థ కార్యదర్శి హనుమంతరావు మంగళవారం ప్రకటనలో తెలిపారు. ఆసక్తి గల అభ్యర్థులు ఈ నెల 18 నుంచి 31వ తేదీ సాయంత్రం 5గంటల లోగా దరఖాస్తులు జిల్లా కోర్టు భవనంలో చేసుకోవాలని సూచించారు. అభ్యర్థులు ఉచిత న్యాయ సహాయం చేసి ప్రజలకు అవగాహన కల్పించాల్సి ఉంటుందన్నారు.

ఘనంగా చిన్న బతుకమ్మ

అమీన్పూర్, అక్టోబర్ 17: తెలంగాణ రాష్ట్రంలో అత్యంత భారీ ఎత్తున బతుకమ్మ పండుగను పల్లె ప్రాంతాల్లోనే కాకుండా పట్టణ ప్రాంతాల్లో సైతం అంగరంగవైభవంగా నిర్వహిస్తున్నారు. అందుకు అనుగుణంగానే అమీన్పూర్ మున్సిపాలిటీ, మండలంలోని వివిధ గ్రామాలతో పాటు కాలనీల్లో చిన్న బతుకమ్మ పండుగను మహిళలు ఘనంగా నిర్వహిస్తున్నారు. మంగళవారం మహిళలు కాలనీల్లో తమ నివాస ప్రాంతంలో చిన్న బతుకమ్మలను పెట్టి బతుకమ్మ పాటలతో అడుకున్నారు. మున్సిపల్ లో ఎక్కడ చూసిన బతుకమ్మ ఆటపాటలతో సంతోషంగా గడుపుతున్నారు.